

MINUTI

KUNSILL LOKALI ŻURRIEQ

IT-TMIEN LEĠISLATURA

LAQGH A NUMRU TLIETA U GHXRIN

25 ta' JANNAR, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, s-Sur Joseph D'Amato, is-Sur Pierre Farrugia, s-Sur David Abdilla u s-Sur Dino Bonnici.

ASSENTI

Il-Kunsilliera s-Sinjinora Tiffany Ann Farrugia u s-Sur Kenneth Farrugia nfurmaw li ma setgħux jattendu minhabba raġunijiet ta' studju u xogħol rispettivament. Dok 1 u 2 meħmuża.

Ambaxxatur taż-Żgħażaġh

Is-Sur Kaydem Schembri nforma lis-Segretarju Eżekuttiv li ma setgħax jattendi minhabba l-istudju tiegħu.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

23.1		<i>KUNSIDERAZZJONI U APPROVAZZJONI TAL-MINUTI</i>
23.1.1		Il-Kunsillier Pierre Farrugia staqsa fir-rigward ta' punt 22.5.1 jekk kienx hemm żviluppi. Is-Segretarju Eżekuttiv wiegħbet li saret laqgħa bejn il-Kunsillier Joseph D'Amato u rappreżentant tal-kumpanija li hadmet fil-proġett ta' Hal Millieri (Camray Ltd), fejn dawn tal-aħħar ser jagħtu rapport bi stima tax-xogħolijiet li hemm bżonn li jsiru. Tali rapport jitressaq f'seduta oħra.

23.1.2		Il-Kunsillier Joseph D'Amato staqsa fuq punt 22.4.1. Is-Sindku nforma li t-tabib Raymond Sacco aċċetta li jisponsorja l-kaxxa li ser titpoġġa fiha d- <i>defibrillator machine</i> .
23.1.3		Ġew approvati l-minuti tat-tnejn u għoxrin –il seduta.
23.2		<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA, U TAL-LAQGHAT ANNWALI U TAL-KUNSILL LOKALI ŻGHAŻAGH</i>
23.2.1		Ġew approvati l-minuti tas-seduta tal-Kumitat Amministrattiv ta' Bubaqra numru 31 u tal-laqgħat annwali.
23.2.2		Ġew approvati l-minuti numru 22 u 23 tal-Kunsill Lokali żgħażaġh. Is-Sindku taż-żgħażaġh informa lis-Segretarju Eżekuttiv li l-attività tat-tfal li kienet ser issir fil-weekend li ġej giet ikkanċellata minhabba nuqqas ta' attendenza.
23.3		<i>APPROVAZZJONI TAL-MINUTI TAS-SOTTO KUMITAT KULTURA U TURIZMU U TAL-MINUTI TAR-REĠJUN NOFSINHAR</i>
23.3.1		<p>Ġew approvati il-minuti tas-Sotto Kumitat Kultura u Turizmu u l-minuti numru 39 tar-Reġjun Nofsinhar. Il-Kunsillier Joseph D'Amato nforma li l-bibita' li saret nhar il-Ġimgħa kienet suċċess, fejn l-mużiċisti tal-orkestra apprezzaw il-ġest tal-Kunsill u dawk li attendew iffirmaw li kienu interessati li jkomplu jagħtu s-servizz tagħhom fl-orkestra. Il-Kunsillier Joseph D'Amato qal li hafna minn dawk li ma setgħux jattendu xorta wrew ix-xewqa li jkomplu bis-servizz tagħhom.</p> <p>Il-Kunsillier irringrazzja lil kull min ta l-ghajnuna tiegħu fir-rigward.</p>
23.3.2		Is-Sindku nforma li r-Reġjun nofsinar ser jagħti ammont ta' fondi biex jintnefqu għal spejjeż ta' marki tat-toroq fil-lokalita'.
23.4		<i>KOMUNIKAZZJONI MIS-SINDKU</i>
23.4.1		Is-Sindku qal li l-attività tal-anzjani li saret fis-16 ta'

		<p>Diċembru kienet suċċess u ppropona li ssir attivita' oħra għal jum il-mara bejn is-7 u it-8 ta' Marzu. Kien hemm qbil fuq dan.</p>
23.4.2		<p>Is-Sindku qal li l-Ministeru għall-finanzi ser jagħti fondi lill-Kunsilli Lokali li japplikaw biex ikollhom <i>bicycle rack</i>. Kien hemm qbil li f'seduta oħra l-kunsiliera jipproponu postijiet fejn għandhom jiġu nstallati.</p> <p>Is-Sindku propona li ssir manutenzjoni tal-plakka tal-irham li tinsab fis-sala tas-seduti u li jinhaslu il-purtieri tal-istess sala. Kien hemm qbil fuq dan.</p>
23.4.3		<p>Is-Segretarju Eżekuttiv ressqet it-tigdid tal-polza tal-assigurazzjoni tal-Kunsilliera u l-istaff kemm klerikali u kemm manwali. Kien hemm qbil li l-polza tigi mgedda.</p> <p>F'dan il-hin daħal għas-seduta l-Kunsillier Jean Pierre Farrugia (hin 18:30)</p>
23.4.4		<p>Is-Segretarju Eżekuttiv ressqet email ta' risposta mil-avukat tad-Dipartiment tal-Gvern Lokali fir-rigward tat-tabella 'Merħba Zurrieq'.</p> <p>Il-Kunsillier Joseph D'Amato ssuġġerixxa li l-Kunsill jerga jmexxi t-tabella 'Merħba Zurrieq' għal post fejn kienet oriġinarjament. Imma waqt diskussjoni kien hemm qbil li l-Kunsill jikteb lill-Kummissarju Elettorali fejn jitolbu l-pjanta tal-konfini taż-Żurrieq.</p> <p>Kien hemm qbil ukoll li l-Kunsill jikteb lid-Direttur tal-Gvern lokali fejn jurih li l-ftehim kien li l-Kunsill kellu jirċievi risposta mill-Avukat Ġenerali fuq il-konfini. Il-Kunsill ikompli jgħid li r-risposta fuq dan ir-rigward li ha minghand l-avukat tad-Dipartiment ma' tindirizzax il-problema ta' konfini li ressaq il-Kunsill, għaldaqstant dan il-Kunsill għadu qed jistenna r-risposta.</p>
23.4.5		<p>Is-Segretarju Eżekuttiv ressqet talba ta' Sinjura Balzan li qed tallega li waqt li kienet qed issuq fi Vjal ix-Xarolla, daħlet go hofra u sofriet ħsarat lill-vettura. L-allegat incident sar fl-10 ta' Diċembru, 2016 f'nofsinhar u hamsa u r-rapport tal-pulizija marret tagħmlu erbat ijiem wara fl-14 ta' Diċembru, 2016 fil 17:29. Fir-rapport tal-pulizija stess hemm imnizzel li l-pulizija ma setghetx tara l-imsemmi ħsarat għax l-allegat ħsara kienet diġa giet imsewwija. Mar-rapport ġew preżentati ritratti tal-hofra u rċevuta ta' 75Euro.</p> <p>Kien hemm qbil li minhabba li r-rapport tal-pulizija ma sarx dak il-hin tal-incident, kif suppost li jsir, din it-talba ma tkunx milqugħa.</p>

23.4.6		<p>Is-Segretarju Eżekuttiv infurmat li l-kumpanija WEEE Malta hi sister company ta' Green MT u li din l-informazzjoni ingebet lilha fl-aħħar email wara li l-Kunsill kien qabel li jiehu s-servizz tal-WEEE għal materjal elettroniku żgħir. Hi qalet li l-Kumpanija Green Pak ukoll ser tibda tagħti l-istess servizz imma l-Kunsill kien lahaq ikkommetta ruhu mal-kumpanija WEEE Malta.</p> <p>Kien hemm qbil li għalissa l-Kunsill jipprova s-servizz ta' WEEE Malta mingħajr ma jintrabat b'kuntratt, biex jara kif ikun s-servizz.</p>
23.5		<i>TWEĠIBIET GĦALL-MISTOQSIJET TAL-KUNSILLIERI</i>
23.5.1		<p>Is-Sindku staqsa fuq l-iskema li hareġ il-Gvern fuq il-manutenzjoni tad-djar. Is-Segretarju Eżekuttiv qalet li tablet lid-dipartiment aktar informazzjoni ta' kif għandha timxi fuq din l-iskema u giet infurmata li d-Dipartiment ser jibgħat linja gwida lill-Kunsilli kollha fir-rigward.</p>
23.6		<i>Approvazzjoni: Xogħlijiet u Servizzi</i>
23.6.1		<p>Is-Sindku talab li ssir un/loading bay fi Vjal il-Blue Grotto quddiem hanut tal-ispere parts tal-karozzi. Kien hemm qbil li tintalab l-approvazzjoni ta' TM.</p>
23.6.2		<p>Il-Viċi Sindku Rita Grima nfurmat li kellha ilment li sigar taż-żebbuġ fil-proġett ta' Hal Millieri kienu tegħlin mawġin. Il-Kunsillier David Abdilla u Joseph D'Amato, kkonfermaw lid an mhux minnu.</p>
23.6.3		<p>Il-Kunsillier Joseph D'Amato ssuġġerixxa biex isir fanal stil antik fi Sqag l-Innoċenti. Kien hemm qbil fuq dan.</p>
23.6.4		<p>Il-Kunsillier Joseph D'Amato qal li l-orkestra taż-Żurrieq, ser ittella kuncert ieħor fl-Imdina fit-18 ta' Frar fis-19:30 u li għalih ser tkun prezenti l-Eċċ.tagħha l-President ta' Malta. Il-magħġor parti ta' dan il-kuncert ser tkun iffinanzjata minn NGO tas-saħħa u l-Kunsill mhux ser johroġ aktar minn 300Euro spiża ta' kollox. Kien hemm qbil fuq dan.</p>
23.6.5		<p>Il-Kunsillier David Abdilla qal li membri mill-Kunsill ta' Pedara ser jiġu Malta bejn l-10 u t-12 ta' Frar, imam s'issa għadhom ma kkonfermawx fejn ser joqghodu u kemm ġejjin persuni. Kien hemm qbil li l-Kunsill jerga jibgħat reminder lid-Dipartiment biex japprova dan il-</p>

		<p>gemellaġġ. Il-programm taż-żjara ta' dawn il-persuni ser jinħadem mill-Kunsilliera David Abdilla u Joseph D'Amato, fejn fost l-oħrajn ser jittieħdu fil-kazini tal-baned u sportivi.</p>
23.6.6		<p>Il-Kunsillier Dino Bonnici ppropona li l-Kunsill jorganizza tournament sportiv bejn iz-Zurrieq FC Nursery u ż-Zurrieq Wolves u għaqda sportiva oħra minn Sqallija u f'dan it-tournament jiġi ffirmat il-ftehim bejn iż-żewġ għaqdiet sportivi tar-raħal.</p> <p>Kien hemm qbil li l-Kunsillier Dino Bonnici jgħib stima tal-ispejjeż involuti biex jiġu approvati mill-Kunsill.</p>
23.6.7		<p>Il-Kunsillier Dino Bonnici talab dan li ġej:</p> <ul style="list-style-type: none"> • Żabra ta' sigra taż-żebbuġ li tinsab viċin il-grawnds ta' Triq P P Pullicino; • Patching fi Triq il Karmnu fejn mini market • Tiswija ta' tappiera li tħabbat fi Vjal ix-Xarolla viċin il-ħanut tal-ħut. <p>Kien hemm qbil li jsir ix-xogħol kollu mitlub.</p>
23.7		<i>Bye Law – Tabelli</i>
23.7.1		<p>Il-Kunsilliera Joseph D'Amato, Jean Pierre Attard u Pierre Farrugia, kellhom laqgħa bejniethom fejn għet diskussa l-bye law prezenti.</p> <p>Dawn iddeċidew li l-bye law eżistenti hi tajba u jeħtieġ li tkun infurzata. Irid ikun hemm distinzjoni bejn riklamar kummerċjali u dak domestiku li jkun għal ftit jiem. Il-pubbliku jrid ikun infurmat tajjeb b'din il-bye law u l-Kunsill għandu jibda jirregolarizza dak ir-reklamar kummerċjali u jgħati massimu ta' 5 tabelli standard għal kull kummerċ.</p> <p>Il-Kunsillier Jean Pierre Attard għandu jfassal punti li ser jiġu mqassma lill-ħwienet kollha tal-lokal fejn il-Kunsill jagħti linja gwida ta' dak mitlub minnhom biex tali tabelli jkunu approvati mill-Kunsill.</p>
23.8		<i>Pjan ta' Hidma 2017-2019</i>
23.8.1		<p>Is-Segretarju Eżekuttiv ressqet il-Pjan ta' Hidma li għamlet u li kien tqassam lill-Kunsilliera qabel is-seduta. Dan ġie approvat biex jiġi uploadjat.</p>
23.8.2		<p>Tqassam ukoll il-quarterly report tal-ewwel kwart u ġie approvat biex jiġi uplowdjat.</p>

23.9		<i>Sular ġdid fuq l-uffiċċju amministrattiv tal-Kunsill Lokali</i>
23.9.1		<p>Is-Segretarju Eżekuttiv ressqet ir-risposta tal-perit tal-Kunsill fejn kienet tghid li l-Kunsill jista' jtellja sular ieħor fuq l-uffiċċju eżistenti li jiġi tad-daqs tal-ewwel sular.</p> <p>Kien hemm qbil li l-Kunsill jipposponi il-ħsieb ta' dan is-sular u jerga' jitlob laqgħa mal-Onorevoli Deborah Schembri fejn jerggħa jitloba l-art ta' Triq G M Callus li l-Kunsill kien imwiegħed li ser jiehu.</p> <p>F'dan il-ħin il-Kunsillier David Abdilla ħareġ mis-seduta (ħin 20:20)</p>
23.10		<i>Kuntratt ta' kirja ta' klassi fl-iskola primarja taż-Żurrieq.</i>
23.10.1		<p>Il-Kunsillier Joseph D'Amato qal li kellu diversi laqgħat mal-kap tal-iskola flimkien mas-Segretarju Eżekuttiv u dan qabel mal-ftehim li tressaq fis-seduta tal-Kunsill. Dok meħmuż. Is-Segretarju Eżekuttiv infurmat li dan il-ftehim ser jitressaq għall-attenzjoni tad-Dipartiment tal-Gvern Lokali għall-approvazzjoni tiegħu u jkunu jistgħu jibdwu jingabru kwotazzjonijiet tax-xogħol li hemm bżonn biex tali klassi tkun rinovata.</p> <p>Il-punti tal-ftehim li kien hemm qbil fuqhom huma dawn:</p> <p>Kundizzjonijiet sabiex jitniżżlu fil-kuntratt tal-kmamar tal-iskola</p> <ol style="list-style-type: none"> 1. Il-kmamar involuti jibqgħu propjeta' tal-iskola. 2. Il-Kunsill iwettaq xogħol ta' dawl u madum tal-art mill-ġdid. 3. Is-sala tkun tista' tibqa' tiġi użata kemm mill-Kunsill Lokali u kemm mill-iskola. Il-Kunsill jista' juża kemm għall-provi u għal attivitajiet oħra tal-Kunsill. 4. Il-Kunsil ikollu aċċess għat-<i>toilets</i> u l-kċina kif ukoll għal kamra oħra fil-kuratur fejn se jpoġġi l-

		<p>isturmenti tal-mużika us- siggijiet.</p> <p>5. L-ewwl sena tkun bla ħlas u għas-snin sussegwenti tithallas mizata annwali ta' €350.</p> <p>6. Tindif u <i>utility bills</i> responsabilita' tal-iskola .</p> <p>7. Dan il-ftehim ikun jgħodd għal għaxar snin mid-data tal-kuntratt.</p> <p>8. Il-propjeta mobbli li titwahhal mill-Kunsill Lokali (ez. Airconditions, sound system, projector etc) jibqgħu propjeta tal-Kunsill jekk jigi terminat dan il-ftehim.</p> <p>Il-Kunsillier Joseph D'Amato qed jiġbor stimi ta' projector u sound għal-istess sala.</p> <p>Il-Kunsill ta l-approvazzjoni li hekk kif jingiebu l-istimi neċessarji, jkunu jistgħu jibdeu ix-xogħlijiet immedjatement halli ma jintilifx hin u s-sala tkun tista tibda tintuza fl-immedjat.</p>
23.11		<i>Performance Reports tal-impjegati</i>
23.11.1		<p>Is-Segretarju Eżekuttiv ressqet ir-rapporti tal-performance appraisals tal-impjegati. Hi pproponiet li l-Kunsill jagħti l-ammont massimu lit-tliet impjegati li għandu bħalissa l-Kunsill u l-minimu tal-ammont lill-impjegat li ttermina l-impjieg tiegħu mal-Kunsill f'Ottubru, 2016. Hi ressqet ir-rapporti u ġew approvati.</p>
23.11.2		<p>F'dan il-hin is-Segretarju Eżekuttiv ħarġet mis-seduta. Is-Sindku Ignatius Farrugia ressaq ir-rapport tal-performance appraisal tas-Segretarju Eżekuttiv fejn ipropna li tingħata l-massimu tal-ammont. Kien hemm qbil fuq dan.</p> <p>Dan ir-rapport flimkien ma' estratt tal-minuti ser jitressqu għall-attenzjoni tad-Dipartiment tal-Gvern Lokali biex japprova tali performance bonus.</p>
23.12		<i>Outdoor gym</i>
23.12.1		<p>Is-Segretarju Eżekuttiv ressqet draft ta' <i>Agreement for the administration of premises between Sportmalta and the Zurrieq Local Council</i> fir-rigward ta' ex-pitch tal-</p>

		<p>boċċi fi Triq P P Pullicino.</p> <p>Is-Segretarju Eżekuttiv infurmat li rressqet dan l-abbozz ta' ftehim għall-attenzjoni tad-Dipartiment tal-Kunsilli Lokali, kellha laqgħa mad-Direttur u l-avukat tad-Dipartiment fejn raw id-draft tal-kuntratt. Is-Segretarju Eżekuttiv rressqet l-ittra ta' risposta li l-avukat tad-Dipartiment bagħtet lill-Kunsill. Estratt mill-istess ittra tresqet għall-attenzjoni ta' Sportmalta, biex isir it-tibdil meħtieġ.</p> <p>Is-Segretarju Eżekuttiv infurmat ukoll li minhabba l-urgenza li fih dan il-ftehim bdiet taħdem fuq tender li għet ukoll imressqa għall-approvazzjoni tad-Dipartiment, fejn din għet approvata u mahruġa. Din it-tender tagħlaq fid-9:30 tat-3 ta' April, 2017.</p>
23.13		<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
23.14.1		<p>Is-Segretarju Eżekuttiv ippreżentat l-iskeda ta' pagamenti anessa bhala Dok 2 għall-ammont totali ta' €33,043.63</p> <p>Il-Kunsillier Joseph D'Amato għied l-attenzjoni fuq pagament numru 72. Hu qal li din il-kumpanija naqqset l-ammont dovut mill-Kunsill, bis-saħħa tal-ġbied tal-attenzjoni tiegħu fuq il-każ. Il-Kunsillier Joseph D'Amato qal li darb'ohra l-Kunsill ma jmissux ha passi fuq xogħol li hu dovut li jagħmel il-Gvern Ċentrali.</p> <p>Il-mozzjoni għaddiet u l-iskeda ta' pagamenti għet iffirmata mis-Sindku u l-Viċi Sindku Rita Grima u mill-Kunsillier Pierre Farrugia.</p>
23.15		<i>DATA GĦAS-SEDUTA LI JMISS</i>
23.15.1		<p>Il-laqgħa ntemmet b'dan l-item fuq l-aġenda fis-20:45. Il-Kunsilliera preżenti qablu li d-data tal-laqgħa li jmiss issir nhar l-Erbgħa 15ta' Frar, 2017 fis-6.00 ta' filgħaxija. Il-Kunsillier Jean Pierre Farrugia nforma li fil-15 ta' Frar, mhux ser ikun jista jattendi minhabba funzjoni familjari.</p>

Konfermati, illum 15 ta' Frar, 2017.

Ignatius Farrugia
Sindku

Josianne Cilia Mumford
Segretarju Eżekuttiv